



KUNSILL LOKALI SIĠĠIEWI ***CITTÀ FERDINAND***

SEDUTA NRU 320- Il-Ġimgha 27 ta' Mejju 2016

AGENDA

1. Qari u approvazzjoni tal-Minuti
2. Punti li joħorġu mill-Minuti
3. Finanzi: Approvazzjoni ta' pagamenti
4. Mozzjonijiet
5. Hwejjeg oħrajn.

MINUTI

Il-Kunsill iltqa' fl-uffiċċju tiegħu fiċ-Ċentru Ċiviku, 18, Pjazza San Nikola, is-Siġġiewi, fis-7.00 p.m. Ippresieda s-Sindku Dr Karol Aquilina.

PREŻENTI

Is-Sindku Dr Karol Aquilina
Il-Viċi Sindku Dr Alessia Psaila Zammit
Il-Kunsillier is-sur Julian Borg
Il-Kunsillier is-sur Nicholas Cassar
Il-Kunsilliera is-sinj. Gillian Farrugia Pace
Il-Kunsillier Dominic Grech

Uffiċjal: Is-Segretarju Eżekuttiv, is-Sur Nicholas Baldacchino

ASSENTI SKUŻAT

Is-Segretarju Eżekuttiv qal li rċieva komunikat mingħand il-kunsillier Clayton Cutajar li kien ma jiflaħx.

Is-Sindku ippropona li għandu jitqies bħala assent skużat. Il-Kunsillier Dominic Grech issekonda u l-Kunsill qabel b'mod unanimu.

TALBA

Is-Sindku stieden lill-membri sabiex tingħad it-talba.

1 QARI U APPROVAZZJONI TAL-MINUTI

Is-Sindku ippropona li l-Minuti tas-Seduta 319 jkunu approvati b'hal dokument korrett. Il-Viçi Sindku issekondat u l-Kunsill qabel b'mod unanimu.

2 PUNTI LI JOHORĠU MILL-MINUTI

2.1 Bini ta' Rziezet tal-baqar f'San Niklaw

Is-Sindku qal li l-appell beda jinstema' fit-18 ta' Mejju. Sa dakinhar kemm il-Gvern kif ukoll il-PA kienu għadhom ma daħħlux ir-risposta. Issa se ssir seduta oħra fil-viçin.

2.2 Trejzet l-Angli

Is-Sindku qal li din daħħlet fis-seħħ, madankollu se jkollna nbidduha. Dan minħabba li dawk li għandhom il-garaxxijiet fl-imsemmija triq, bl-arrangamenti godda qed isibuha diffiçli biex jitraskaw il-vetturi tagħhom. Huma qed jipproponu li tinqaleb id-direzzjoni tal-*one way*, u barra minn hekk min ikun ġej minn Triq Salvu Corso ma jkunx jista' jagħmel *right turn* biex joħroġ 'il barra fid-direzzjoni lejn Haż-Żebbuġ.

Is-Sindku ippropona li għandna nagħmlu din it-talba lil TM. Il-Kunsilliera Gillian Farrugia Pace issekondat u l-Kunsill qabel b'mod unanimu.

2.3 Triq Mons.Mikiel Azzopardi

Is-Sindku qal li s-sur Mario Buttigieg li huwa espert tal-Qorti kien qed jgħid li preżentament m'għandux ħin biex jagħmel ir-rapport mitlub minnu.

Fil-frattemp, TM qed tgħid li:-

- (i) l-speed cameras hija responsabbiltà tal-LESA,
- (ii) rigward ir-roundabout, it-twegiba hija fin-negattiv għaliex qed jinsistu li m'hemmx ħtieġa tagħha,
- (iii) approvaw li Triq Kircher issir one-way,
- (iv) rigward il-crash barriers fil-kantunieri qed jgħidu li l-bankini mhumiex wesgħin biżżejjed u aċċettaw dik biss ta' quddiem Dar iż-Żerniq,
- (v) approvaw il-pedestrian crossing imma kif jaf il-Kunsill rigward an hemm problema kbira dwar il-pożizzjoni tagħha,
- (vi) approvaw it-talba dwar Wesgħat il-Palazz u qed jirrakomandaw li fil-parti tat-triq tinbena kurduna,
- (vii) approvaw il-continous *white line*.

Is-Sindku ippropona li wara l-festa jiġu implimentati dawk li ġew approvati. Il-kunsillier Julian Borg filwaqt li issekonda qal li rigward it-talba għar-roundabout terġa' ssir it-talba ma' TM u l-Perit tal-Kunsill jibgħat ilhom rapport dwar kif din se tgħin fl-immaniġġjar tat-traffiku.

Il-Kunsill qabel b'mod unanimu.

2.4 Rubber humps fi Triq Dun Manwel Zammit

Is-Sindku qal li jekk TM jibqgħu iwiegħbu fin-negattiv, nipproponulhom li bħala alternattiva naqilgħu dawk li hemm u ngħolluhom aktar 'il fuq.

2.5 Triq il-Mitħna

Is-Sindku qal li x-xogħolijiet fl-imsemmija triq tlestew. Hu esprimha s-sodisfazzjoni tiegħu li dawn tlestew gimgħa il-perjodu previst.

2.6 Irtirar tas-Segretarju Eżekuttiv

Is-Sindku ippropona li f'dan l-istadju jinbeda l-proċess ta' ħatra ta' sekretarju eżekuttiv ġdid billi ssir is-sejħha pubblika. Is-Sindku kompli jgħid li fil-frattemp talab lis-sur Nikol Baldacchino li fiċ-ċirkostanzi preżenti jibqa' jservi ta' Segretarju Eżekuttiv u għalkemm qiegħed bil-*leave* jidħol meta jkun hemm il-ħtieġa.

Il-Kunsillier Nicholas Cassar issekonda u l-Kunsill qabel b'mod unanimu.

3 FINANZI

3.1 Pagamenti

Is-Segretarju Eżekuttiv poġġa fuq il-mejda kopja tad-dokument li juri l-lista tal-pagamenti. Is-Sindku ippropona li l-pagamenti jġu approvati kif inhuma. Il-Viċi Sindku issekondat u l-Kunsill qabel b'mod unanimu.

3.2 Rapport Finanzjarju 2015

Is-Segretarju Eżekuttiv poġġa fuq il-mejda kopja tat-twegiba tal-Kunsill għall-managment letter. Wara diskussjoni dwarha, is-Sindku ippropona li għandha tintbagħat lill-Awditur Ġenerali hekk kif miktuba. Il-Kunsillier Julian Borg issekonda u l-Kunsill qabel b'mod unanimu.

4 Festa San Nikola 2016

Is-Sindku qal li ftit li xejn hemm differenza mis-sena li għaddiet u mis-servizzi offruti s-sena l-oħra, bħalma huwa dak tal-indafa, eċċ., jibqgħu jgħoddu.

Madankollu, huwa kompli jgħid li ta struzzjonijiet li għalissa ma joħroġ l-ebda permess jew "no objection", għajr dak tan-nar. Fil-maġġoranza kbira tal-affarijiet m'għandu jkun hemm l-ebda diffikulta' għaliex huma bħas-snin ta' qabel.

Talba mis-Sigġiewi Festival Brass Band

Is-Sindku qal li hemm talba mis-Sigġiewi Festival Brass Band dwar xi armar ġdid. Dan jinvolti kolonna li se tissejjaħ "Citta' Ferdinand". Is-Sindku kompli jgħid li kien irċieva ittra mingħand is-sur Eusebio Buhagiar biex il-kunsill jagħti joħroġ

permess għal din il-kolonna. Din l-ittra kienet tinkludi l-pjanti u d-disinj tagħha. Hu talab biex tintrama' faċċata tal-Każin tiegħu, eżatt taht iz-zuntier tal-Knisja.

Is-Sindku qal li hu kien pront kitiblu fejn talbu jagħti lill-Kunsill il-pożizzjoni eżatt fejn se tintrama', kif ukoll id-daqs u l-għoli tagħha biex inkunu nistgħu niddeċiedu jekk hemmx spazju jew le. Is-sur Buhagiar bagħat it-twegiba bid-dettalji mitluba. Il-wisa' tagħha huwa ta' 3.3 metri, il-fond 1.9 metri u l-għoli huwa ta' 5.1 metri.

Is-Sindku qal li fil-post fejn qed issir it-talba diġa' hemm antalojola tal-Grupp tal-Armar u dan jista' johloq kunflitt. Barra minnekk, hemm il-kwistjoni tal-mejda tal-qubbajt li biex tneħħih jew iċċaqalqu bil-liġi trid tavzah tliet xhur qabel.

Huwa qal ukoll li saru diversi tentattivi u diskussjonijiet informali għal soluzzjonijiet diversi, madankollu ma kien intlaħaq l-ebda kompromess bejn il-partijiet involuti.

Il-kunsillieri Julian Borg qal li minħabba li hu bħala perit jagħmel id-dikjarazzjoni tar-responsabbiltà tal-armar tas-Siggiewi Festival Band, u billi wkoll f'isem il-Festival Brass Banda forna lill-Kunsill bid-dettalji tekniċi tal-imsemmija kolonna, kien qed jiddikjara kunflitt ta' interess u għalhekk irtira mill-kamra.

Is-Sindku qal li minħabba kif inhi s-sitwazzjoni bħalissa, hu kien qed jipproponi li l-Kunsill jirriżolvi li jikteb lill-Brass Band u jgħid li l-Kunsill ikkunsidra t-talba tas-Socjetà u jinnota li:-

(i) ifl-istess post li qed jiġi propost li titpogġa l-kolonna huwa l-istess post fejn hemm antarjola tal-Grupp tal-Armar u li ilha tintrema' għal numru ta' snin;

(ii) f'każ li l-kolonna tintrema' aktar 'l isfel minn fejn qed jiġi propost, din se tkun ta' ostaklu u periklu għat-traffiku,

(iii) fi kwalunkwe każ il-post fejn qed jiġi propost huwa l-istess post fejn matul il-jum tal-Festa teżista posta fejn bejjigħ tal-qubbajt jarma l-bankarella tiegħu u li dan ilu jsir għal numru ta' snin u dejjem skont kif tipprovid l-liġi.

Għaldaqstant f'dan l-istadju l-Kunsill mhux f'pożizzjoni li jagħti n-*no objection* tiegħu għat-talba li sfortunatament saret inqas minn sitt ġimgħat qabel il-festa. Madankollu l-Kunsill jibqa' fi kwalunkwe ħin dispot illi jikkunsidra li jkun ta' għajjnuna għal prposta oħra biex il-kolonna tkun tista' tiġi armata matul il-jiem tal-festa.

Il-kunsillier Dominic Grech saħaq li talba bħalma saret mill-Brass Band imissha saret ħafna aktar qabel biex tkun tista' tiġi diskussa b'anqas pressjoni. Hija sfortuna wkoll li hemm element ta' antagonizmu bejn l-Għaqda tal-Armar u l-Brass Band. Hu esprima li din il-proposta tal-Festival Brass Band hija

irresponsabbli.

Is-Sindku qal li dak li qed jipproponi hu li filwaqt li mhux qed tingħata n-*no objection*, qed tħalli bieb mifthuh biex tinstab soluzzjoni.

Il-Viċi Sindku issekondat il-kontenut tal-ittra li għandha tintbagħat lis-Sigġiewi Festival Brass Band, u l-Kunsill irrizolva b'5 voti favur.

Il-Kunsillier Julian Borg reġa' ħa postu fis-sala.

5 KUNTRATTI

5.1 LCS 18/14 Resurfacing of Roads

Is-Segretarju Eżekuttiv qal li l-kuntratt dwar Resurfacing of Roads ma' Philip Agius & Sons Lt.d, għalqet is-sena tiegħu fid-29 ta' Frar 2016.

Is-Sindku ippropona li dan il-kuntratt għandu jigggedded għat-tieni sena tiegħu. Il-Kunsillier Nicholas Cassar issekonda u l-Kunsill qabel b'mod unanimu.

5.2 LCS 10/14 Cleaning Non Urban

Is-Segretarju Eżekuttiv qal li l-kuntratt tal-Cleaning of Non Urban mas-sur Mario Mizzi skadiet l-ewwel sena tiegħu fil-31 ta' Diċembru 2015.

Is-Sindku ippropona li dan il-kuntratt għandu jigggedded għat-tieni sena tiegħu. Il-Kunsillier Julian Borg issekonda u l-Kunsill qabel b'mod unanimu.

5.3 Third Party Insurance LCS 30/15 (Kwotazzjoni)

Is-Segretarju Eżekuttiv qal li l-perjodu tal-imsemmija kwotazzjoni se jintemm fis-27 ta' Mejju, 2016.

Is-Sindku ippropona li għandha nitolbu tliet sejhiet għall-imsemmi servizz. Il-Kunsilliera Gillian Farrugia Pace issekondiet u l-Kunsill qabel b'mod unanimu.

5.4 Tindif taċ-Ċentru Ċiviku

Is-Segretarju Eżekuttiv qal li l-perjodu tal-kwotazzjoni ma' Natasha Mizzi dwar it-tindif taċ-Ċentru Ċiviku wasslet biex tintemm.

Is-Sindku ippropona li għandna nitolbu tliet sejhiet għall-imsemmi servizz. Il-Kunsillier Dominic Grech issekonda u l-Kunsill qabel b'mod unanimu.

6 HWEJJEĠ OHRA

6.1 Basketball Court

Is-Sindku qal li l-Kunsill kien alloka €7,000 għar-rinovazzjoni tal-Court tal-Basketball. Wara diskussjoni dwar kif għandu jiġu allokati dawn il-flus, sar qbil

mal-kumitat tal-Basketball li l-Kunsill jieħu f'isieb inaddaf il-post, isir xi tip ta' skavar u l-bqija biex jinxtara l-konkos. Ix-xogħiljiet waslu biex jintemmu. Il-ħaddiem tal-IPSL se jara li jożbogħ il-court.

Il-mira hi li l-court jiġi inawgurat fl-4 ta' Ġunju.

Is-Sindku ippropona li jsir *management agreement* bħalma kien sar mal-Club tal-Football. Dan diġa' ġie diskuss u sar qbil li kull sena, għal għaxar snin, il-Club jirċievi €1,000 għall-manteniment tal-istess court. Barra minn hekk, il-Kunsill se jkollu l-liberta' sħiħa li jużah. Se jitwaqqaf ukoll kumitat ta' amministrazzjoni tal-Court li se jkun magħmul minn żewġ rappreżentanti tal-Kumitat tal-Basketball kif ukoll is-Sindku u l-Kunsillier responsabbali mill-Isport, bil-presidenza tiegħu talterna kull sena bejn il-Kunsill u l-Kumitat tal-Basketball. Dan il-kumitat jiddeċiedi kif għandu jintuża l-court.

Il-Kunsillier Dominic Grech issekonda u l-Kunsill qabel b'mod unanimu.

6.2 Talba mill-proprietarji tal-PAPAS

Il-proprietarji tal-*Papas* kienu applikaw mal-awtoritajiet biex ipogħu sigġijiet u imwejjed fuq il-bankina ta' quddiem in-negozju tagħhom. Il-Kunsill kien qabel fil-prinċipju u kien talabhom id-disinn. Kienu talbu li jagħmlu platform minħabba d-diżlivell tal-bankina. Is-Sindku qal li kien talabhom diversi kundizzjonijiet u issa ipprezentaw il-pjanta magħmula mill-Perit Robert Musumeci. Is-Sindku ippropona li l-Kunsill jirrizolvi favur dan l-arrangament hekk kif ipprezentat.

Il-Viċi Sindku issekondat u l-Kunsill qabel b'mod unanimu.

6.3 Outdoor gym

Is-Sindku qal li sar ammont ta' vandalizmu fl-outdoor gym, b'mod partikoalri fis-sit allokat għat-tfal iż-żgħar u għalhekk ippropona li jiġi allokat sa massimu ta' €1,000 biex isiru mill-ġdid.

Il-kunsilliera Gillian Farrugia Pace issekondat u l-Kunsill qabel b'mod uannimu.

6.4 Nalizerla Playground

Inawugrazzjoni

Is-Sindku qal li l-pjan hu li l-inawugrazzjoni ssir il-ħadd 12 ta' Ġunju.

CCTVs

Huwa qal ukoll li l-latrina hija kważi lesta. Rigward is-cctv cameras, se jsiru seba'. Minħabba li ma tistax toħroġ direct order, is-Sindku ippropona li ssir *variation* fil-kuntratt mal-JGC biex b'hekk dawn ikunu jistgħu jitwaħħlu mill-aktar fis possibbli;. L-ispiza se tkun ta' madwar €3,500.

Is-Sindku informa li kellha ssir variation oħra fuq l-ispirz tal-ħitan, massimu ta' madwar €2,000.

Taħwil tas-siġar

Issue oħra tirrigwarda s-siġar li jridu jithawlu, minħabba li fil-kuntratt dawn ma kinux imniżżla. Hu stmat li hemm il-ħtieġa ta' madwar 10 siġriet lli jqumu madwar €200 kull waħda. Is-Sindku qal li se jipprova jsib sponsors fosthom Bonnici Brothers u l-GreenMt. Jekk ma jinstabux sponsors, is-Sindku ippropona li dawn jithallsu mill-fondi tal-Kunsill.

Żamma tal-latrina

Is-Sindku qal ukoll li hemm il-kwistjoni tal-upkeep u t-tindif tal-latrina. Huwa ippropona li tingħata temporanjament *direct order* ta' €1,164 lil Natasha Mizzi. Il-kunsillier Nicholas Cassar issekonda u l-Kunsill qabel b' mod unanimu.

Żjara mill-Onor. Stefan Buontempo u David Agius

Is-Sindku qal li hemm ipplanat li fil-jiem li ġejjin issir iż-żjara mis-Segretarju Parlamentari l-onor. Stefan Buontempo u l-Onor. David Agius.

Is-Sindku issuġġerixxa wkoll li wara l-ftuħ jittqassam *booklet* f'kull dar dwar il-proġett u dwar kif l-aħjar li jintuza, b' mod partikolari fejn tidhol is-sigurta' tat-tfal zġħar.

6.5 Kalendarju tal-Attivitajiet tal-Festa

Is-Sindku qal li hem mil-ħsieb li fil-gazzetta tal-Kunsill, ikun hemm suppliment bl-attivitajiet li jkun hemm kuljum fil-jiem tal-festa.

6.6 Arrangamenti godda dwar id-depożiti tal-flus

Is-Sindku qal li sa mill-bidu ta' dil-ġimgħa, il-BOV mhux qed jaċċetta aktar depositi ta' flus u allura dawn iridu jibdeu jingabru permezz tal-van tas-sigurta' għal ħlas ta' €17 kull darba. Normalment aħna nagħmlu żewġ depositi fil-ġimgħa. Is-Sindku issuġġerixxa li jsir safe fil-Kunsill.

GHELUQ TAS-SEDUTA

Is-Sindku iddikjara magħluqa fid-9.45 pm u ippropona li l-Kunsill jerga' jitlaqqa' It-Tlieta, 14 ta' Ġunju 2016, fis-7.00p.m. Il-Kunsill unanimentament aċċetta.

L-Avukat Dr Karol Aquilina
Sindku

Is-Sur Nikol Baldacchino
Segretarju Eżekuttiv

Konfermati Illum it-Tlieta, 14 ta' Ġunju 2016